

## اوباما دورا: کوڑ پھرے پردھان وے لالو

سدر اوباما دی چار دن دی ہندوستان پھیری توں ہندوستان  
دا حاکم ٹولا کافی خوش جاپدا ہے۔ دسیا جاندا ہے کہ اس  
دورے اتے امریکن سرکار نے دو سو ملین ڈالر روز دے  
خرچ کیتے ہن۔ اُبابا نال امریکی ہوائی فوج دے کئی جہاز  
وی سی اتے اک وڈے بادشاہ وانگ اوس نال تقریباً  
تین ہزار درباریاں دا عملا وی ہندوستان پہنچیا ہویا  
سی جس وچ وڈے وڈے وپاری تے صنعتی لیڈر شامل سن۔  
سرکاری اتے غیر سرکاری میڈیا نے ہر پاسے ایہو رولا  
پایا ہویا سی کہ امریکہ نے ہن ہندوستان دا دُنیاں  
اتے دکھنی ایشیاں دے خطے وچ لیڈری دا تہاں تسلیم  
کر لیا ہے اتے ہندوستان نوں اک وڈی طاقت من لیا  
ہے جس نال ہندوستان دا دُنیاں وچ وکار وڈھ گیا ہے  
اتے ہور وی وڈھدا جاویگا۔ حاکم ٹولا اس گل توں  
وی بہت خوش ہے کہ اُبابا نے ے واین او دی سیکورٹی  
کونسل دی پکی سیٹ بارے ہندوستان دی حمائت کرن دا وعدا  
کیتا ہے۔

آپنی اس پھیری دوران اُبابا نے دس بلین توں وی زیادہ

ڈالراں دے کئی کاروباری سمجھوتیاں اُتے دستخط کیتے جنہاں  
 وچ زیادہ تر ہندوستان نوں ہتھیار ویچن دے سمجھوتے ہی  
 ہن۔ ہندوستان دا حاکم ٹولا، ہتھیاراں دے وپاری تے  
 ٹھیکے دار بہت ہی خوش نظر آؤندے ہن۔ اس نال اوناں  
 دے مُنافے پور وی ودھنگے کیونکہ سرکاری خزانے چوں اوناں  
 دیاں جیباں پور عرباں روپئے نال بھریاں جاںگیان۔ اس دے  
 نال ہی اوہ ایہ ہتھیار لوکاں دے گھولاں اُتے اوناں دے  
 ہکاں نوں کچلن لئی وی ورتنگے۔ مثال دے طور تے کشمیر  
 اُتے چھتیسگڑ وچ ہندوستانی فوج اُتے نیم فوج لوکاں  
 خلاف ہتھیار ورت رہیا ہے۔

ہندوستان دی پارلیمنٹ نوں سنبودھن کردے ہوئے اُبا ما نے  
 ہندوستان اُتے امریکہ دی جمہوریت دے بہت سوہلے گائے  
 اُتے کیہا کہ امریکہ لوکاں دے ہکاں بارے بہت ہی سرگرم  
 ہے۔ اُبا ما جدوں ایہ تکریر کر رہیا سی اوس ویلے امریکہ  
 وچ اوسدی سرکار کچھری وچ ایہ دلیل دے رہی سی کہ  
 امریکہ دا سدر جے کسے امریکن شہری نوں ریاست دا دشمن  
 قرار دے دوے تاں دُنیاں دے کسے وی حصے وچ اوس نوں  
 قتل تگ کر دین دا حق ہے اُتے کسے وی کچھری نوں  
 اس تے نظرسانی کرن دا کوئی حق نہیں۔ اسے تراں اوسنے  
 ہندوستان دی جمہوریت دیاں وی بہت صفتاں کیتیاں جدک

کشمیر، ناگالینڈ، میزورام، آسام، پنجاب آتے ہورناں علاقیاں  
وچ ریاست آتے سرکار لوکاں دے ہکاں نوں پیراں ہیٹھ  
لتاڑ رہے ہن۔

اک پاسے، دُنیاں بھر دے حالات دس رہے ہن کہ لبرل  
ڈیموکریسی کول کسے وی تہاں مثلیاں دا کوئی حل نہیں تے  
ایہ اجوکیاں لوڑاں نوں پورا نہیں کر سکی۔ دوجے پاسے،  
لبرل ڈیموکریسی دی ایہ اصلیت جیوں جیوں ننگی ہندی جا  
رہی ہے تیوں تیوں اُباما تے منموہن سنگھ ورگے آتے  
حاکم ٹولے دے ہور نمائندے دے اس دیاں صفتاں وڈھ چڑھ  
کے کر رہے ہن۔ سبھ دے ساہمنے ہے کہ ہر پاسے لبرل  
ڈیموکریسی لوکاں دے ہکاں دی راہی دی تہاں اوناں آتے  
حملے جتھیند کر رہی ہے۔ پر حاکم ٹولا آتے اوناں دیاں  
سیاسی پارٹیاں اس دے گیت گاؤن توں زرا گریز نہیں کردے۔  
لوکاں تے دباؤ پایا جاندا ہے کہ اوناں کول اس لبرل  
ڈیموکریسی دے علاوہ ہور کوئی راہ ہے ہی نہیں۔ اس لئی  
بہانوے اس وچ کئی گھاٹاں ہن پر اس توں چنگا ہور کوئی  
سیاسی طریقہ ہے نہیں تے جے لبرل ڈیموکریسی نہ رہی  
تاں دہشتگردی آتے کتلوگارت بہت وڈھ جاویگی۔

پر اصلیت ایہ ہے کہ حاکم ٹولے لئی دہشتگردی آتے کتلوگارت

بہت ضروری ہے تے حاکم ٹولے ہر تراں دی کتلوگارت آتے  
دہشتگردی آپ جٹھبند کردے ہن۔ دہشتگردی بہانوے زاتی ہووے،  
سرکاری ہووے جاں کمپنیاں دی، ایہ سدا حاکم ٹولے دے  
حق وچ بھگتدی ہے تے ایہ ہتھیار حاکم ٹولے لبرل ڈیموکریسی  
دے ناں بیٹھ بڑی گھل نال ورتدے ہن۔ امریکہ نے اسے  
لبرل ڈیموکریسی بیٹھ ہی کروڑاں پُشتینی لوکاں دے قتل کیتے  
سن۔

اُباما دے دورے دوران امریکن سامراج دی دہشتگردی خلاف  
کئی مظاہرے وی ہوئے پر اجاریدارا میڈیا نے ایہدی بہاف  
نہیں کڈھی۔ لوکاں نے بھوپال وچ یُنین کاربائیڈ دے نرسنہار  
دے خلاف وی مظاہرے کیتے آتے منگ کیتی کہ اوس ویلے  
دے یُنین کاربائیڈ دے پردھان وارن اینڈرسن نوں کچھری وچ  
پیش کیتا جاوے۔ پر لبرل ڈیموکریسی دے وڈے نمائندے  
اُباما آتے میڈیئے نے انہاں مُزاہراں ول کوئی دھیان  
نہیں دتا کیونکہ عام لوکاں دے ہکاں آتے انصاف نال  
انہاں دا کوئی واسطہ نہیں